

21-12-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఆత్మాభిమానులుగా అభ్యాసము చేయండి. ఎంత ఆత్మాభిమానులుగా అవుతారో తండ్రి పై అంత ప్రేమ ఉంటుంది.”

ప్రశ్న:- దేహి-అభిమాని పిల్లలలో ఏ వివేకము సహజంగా వచ్చేస్తుంది?

సమా:- తమకంటే పెద్దవారికి గౌరవము ఎలా ఇవ్వాలి? ఈ వివేకము దేహి-అభిమాని పిల్లలలో వచ్చేస్తుంది. అభిమానము ఒక్కసారిగా శవముగా చేసేస్తుంది. తండ్రిని స్మృతి కూడా చేయనివ్వదు. ఆత్మాభిమానులుగా ఉంటే చాలా సంతోషంగా ఉంటుంది, ధారణ కూడా చాలా బాగా జరుగుతుంది. వికర్షలు కూడా వినాశనమౌతాయి. పెద్దలకు కూడా గౌరవము ఇస్తారు. ఎవరైతే సత్యమైన మనసు గలవారిగా ఉంటారో, వారు మేము ఎంత సమయము ఆత్మాభిమానులుగా ఉండి తండ్రిని స్మృతి చేస్తున్నాము? అని అర్థము చేసుకోగలరు.

పాట:- వారు మా నుండి విడిపోరు..... (న వహో హమ్ సే జాదా హింగా,.....)

ఓంశాంతి. ఈ మాటలు అన్నది ఎవరు? ఆత్మ అన్నది, ఎందుకంటే త్రామానుసారము ఆత్మాభిమానులుగా అవుతున్నారు. అర్థకల్పము దేహాభిమానులుగా అయ్యారు. మళ్ళీ అర్థకల్పము ఆత్మాభిమానులుగా అవుతారు. ఇప్పుడు మీరు ఆత్మాభిమానులుగా అయ్యే అభ్యాసము చేయవలసి వస్తుంది. బాబా మాటిమాటికి చెప్తున్నారు - పిల్లలూ, అశరీరులుగా అవ్వండి, ఆత్మాభిమానులుగా అవ్వండి. పిల్లలైన మీరు ఎదురుగా కూర్చొని ఉన్నారు. వారు దూరంగా కూర్చొని ఉన్నారు. మేము ఆత్మాభిమానులమై తండ్రిని స్మృతి చేయాలని మీకు తెలుసు. బాబా శ్రీమతమునే అనుసరించాలి. దీనిని అత్యంత శ్రేష్ఠమైన మతము అని అంటారు. తండ్రి పై చాలా ప్రేమ ఉండాలి. ఇప్పుడీ తండ్రి అంటున్నారు - దేహ సహితము దేహ సంబంధములన్నీ వదిలేయండి. ఆత్మాభిమానులుగా అయ్యే అభ్యాసము చాలా చాలా చేయాలి. శరీరము వినాశనమౌతుంది. ఆత్మ అవినాశి. వినాశి శరీరాన్ని స్మృతి చేసినందున ఆత్మను మర్చిపోయారు. ఆత్మ అంటే ఏమిటో కూడా పిల్లలకు అర్థము చేయించబడ్డది. ఆత్మ చిన్న నక్షత్రము వలె ఉంటుందని కూడా అంటారు. ఈ స్థూలమైన కనులకు కనిపించదు. ఆత్మకు దివ్యదృష్టి లేకుండా చూడలేము. ఆత్మను చూచేందుకు చాలా ప్రయత్నిస్తారు, కానీ చూడలేరు. ఎవరైనా దివ్యదృష్టితో చూసినా, అది ఏమిటో వారికి అర్థము కాదు. అది పెద్ద వస్తువు కానే కాదు. ఆత్మ చాలా చాలా చిన్న నక్షత్రము వలె ఉంటుంది, చిన్న బిందువు. ఈ విషయాలు ఎవరి బుద్ధిలోనైనా కూర్చోవడం చాలా కష్టము, ఎందుకంటే అర్థకల్పము నుండి దేహాభిమానములో ఉన్నారు.

తండ్రి తెలియచేస్తున్నారు - మీరు స్వయమును ఆత్మ అని నిశ్చయము చేసుకోండి. ఆత్మలమైన మనము అచ్చట ఉండేవారము. ఈ శరీరాన్ని ఇచ్చట తీసుకోవాలి. ఈ శరీరము పంచతత్వాలతో చేయబడింది. పిండము అనగా శరీరము తయారైనప్పుడు చిన్న ఆత్మ అందులో ప్రవేశిస్తుంది. అప్పుడు అందులో చైతన్యము కలుగుతుంది. ఆత్మ కూడా సత్యమైనది, చైతన్యమైనది. అలాగే పరమపిత పరమాత్మ కూడా సత్యము, చైతన్యము. పరమ ఆత్మ అనగా అత్యంత శ్రేష్ఠమైన ఆత్మ. వారేమీ పెద్ద వస్తువు కాదు.

ఆత్మ కూడా చిన్నదే. పరమాత్మ కూడా చిన్నదే. వీరిలో ఎలా జ్ఞానముందో అలాగే మీ ఆత్మలో కూడా జ్ఞానముంది. ఇంత చిన్న ఆత్మలో మొత్తం జ్ఞానమంతా ఇమిడి ఉంది. ఇది చాలా గొప్ప అద్భుతము. అయితే పిల్లలు మాటిమాటికి ఈ విషయాలు మర్చిపోతారు. దేహాభిమానములోనికి వచ్చేస్తారు. ఇప్పుడు ఆత్మలైన మీరు ఈ శరీరము ద్వారా విశ్వానికి యజమానులుగా అవుతారు అనగా గాడ్-గాడెస్(భగవాన్-భగవతి)గా అవుతారు. తండ్రి గాడ్ఫాదర్ కానీ భారతదేశములో ఈ లక్ష్మీ నారాయణులను భగవాన్-భగవతి అని అంటారు, ఎందుకంటే వీరిని తండ్రి ఇంత ఉన్నతంగా తయారు చేస్తారు. ఈ జ్ఞానము ద్వారా ఎలా అవుతారో చూడండి. ఎవరు బాగా చదువుకొని పరీక్షలో పాస్ అవుతారో వారు సంపాదన కూడా బాగా చేసుకుంటారు. ఉదాహరణగానికి ఈ ప్రపంచములో ఎవరైతే చాలా అందముగా ఉంటారో, వారికి గొప్ప బహుమతులు లభిస్తాయి. వారిని మిస్ ఇండియా, మిస్ అమెరికా..... శరీరము కొరకు వారు ఎంత శ్రమ చేస్తారు! సత్తయుగములో ప్రాకృతిక(న్యాచురల్) సౌందర్యము ఉంటుంది. అత్యంత ఆకర్షణీయంగా ఉంటుంది. శరీరము సతోప్రధాన ప్రకృతి ద్వారా తయారౌతుంది కదా. అది ఎంతగా ఆకర్షిస్తుంది. లక్ష్మీ-నారాయణులు, రాధా-కృష్ణుల చిత్రాలు అందరినీ ఎంతగా ఆకర్షిస్తాయి. అవి కూడా ఖచ్చితమైన(ఆక్యురేట్) చిత్రాలు కావు. అచ్చట ఉండేదే సతోప్రధానము కనుక సహజ సౌందర్యముంటుంది. ఈ విషయాలన్నీ ఇప్పుడు బాబా అర్థము చేయిస్తున్నారు. వారు కేవలము ఓ పతితపావనా! అని పాడ్తారు. కానీ కొంచెము కూడా అర్థము తెలియదు. తెలివిహీనుల వలె ఓ భగవంతుడా! దయ, కరుణ చూపండి అని పిలుస్తూ ఉంటారు. కానీ భగవంతుడంటే ఎవరో, వారికి కొంచెము కూడా తెలియదు. తండ్రిని తెలుసుకుంటే రచనను గురించి కూడా తెలుసుకోగలరు. అందుకే ఋషులు, మునులు మొదలైనవారు నేతి - నేతి(తెలియదు-తెలియదు, కాదు-కాదు) అని వెళ్లిపోయారు. ఇది పూర్తిగా సత్యము. రచయిత-రచనల గురించి ఎవ్వరికీ తెలియదు. ఒకవేళ తెలుసుకుంటే విశ్వాధికారులుగా అవుతారు.

ఈ లక్ష్మీనారాయణులను కూడా ఇలా తయారు చేసేవారు ఆ తండ్రినని ఇప్పుడు మీరు అర్థము చేసుకున్నారు. ఇప్పుడు మీరు తండ్రి సన్నుఖములో కూర్చుని ఉన్నారు. కానీ అర్థకల్పము దేహాభిమానములో ఉన్నందున అంత గౌరవము ఉంచలేకున్నారు. ఆత్మాభిమానులుగా అవ్వనే అవ్వరు. దేహీ-అభిమానులుగా అగుట వలన రోజురోజుకు మీ గౌరవము పెరుగుతూ పోతుంది. పూర్తి దేహీ-అభిమానులుగా అయినప్పుడు గౌరవము కూడా ఉంచుతారు. మీ స్థితి కూడా చక్కబడుతూ పోతుంది. సంతోషము కూడా ఉంటుంది. నెంబరువారుగా అయితే ఉంటారు కదా. తండ్రి మీకు ఎలా అర్థము చేయిస్తున్నారో, అలా మీరు కూడా ఇతరులకు స్వయాన్ని ఆత్మ అని భావించమని యుక్తితో తెలుపుతూ ఉండండి. ఇప్పుడు మీ 84 జన్మల చక్రము పూర్తి అయ్యింది. ఇప్పుడు వాపసు ఇంటికి వెళ్ళాలి. ఆత్మలమైన మనము ఇంటి నుండి ఇక్కడకు వచ్చి శరీరాన్ని ధారణ చేసి పాత్ర చేస్తున్నాము. ఇక్కడ ఎన్ని జన్మలు తీసుకున్నాము, ఈ జ్ఞానము కూడా మీ బుద్ధిలో ఉంది. దేహీ-అభిమానులుగా అగుటలోనే శ్రమ ఉంది. మాటి మాటికి మాయ దేహాభిమానులుగా చేసేస్తుంది. ఇప్పుడు మీరు మాయ పై విజయము పొంది ఆత్మాభిమానులుగా అవ్వాలి. ఏకాంతములో కూర్చుని నేను ఆత్మను అని విచారము చేయండి. నన్ను ఒక్కరినే పృథి చేస్తూంటే వికర్మలు వినాశనమౌతాయని తండ్రి చెప్తారు. ఈ దేహము పై మోహము ఉంచుకోకండి. మనము అవినాశి ఆత్మలము, మన

నోదరుల పై కూడా బుద్ధియోగము లగ్నము అవ్వరాదు. నోదరునికి నోదరుని నుండి వారసత్వము లభించదు. ఎవ్వరి ఆత్మను గానీ, నోదరుని శరీరమును గానీ పృథి చెయ్యరాదు. ఒక్క తండ్రిని మాత్రమే పృథి చేయాలి. వారసత్వము కూడా తండ్రి నుండే లభిస్తుంది. మనము ఆత్మలము, ఇప్పుడు మన ఇంటికి వెళ్లిపోతాము మరలా సత్తయుగములో వచ్చి మన రాజ్య భాగ్యమును తీసుకుంటాము. అచ్చట ఆత్మాభిమానులుగా ఉంటారు, ఇచ్చట మాయా రావణుడు దేహాభిమానులుగా తయారు చేసేస్తాడు. ఇప్పుడు మరలా మీరు ఆత్మాభిమానులుగా అయ్యే పురుషార్థము చేస్తున్నారు. మీ కళ్యాణము మీరు చేసుకుంటూ ఉండండి. ఇచ్చట చిత్రాల ముందు వచ్చి కూర్చోండి. ఎలాగైతే మిలట్రీ వారికి మైదానములో అభ్యాసము చేయిస్తారు కదా. అలా మీరు ఆత్మాభిమానులుగా తయారై బాబాను పృథి చేసే అభ్యాసము చేయండి. తండ్రి అంటున్నారు - మీరు నా పిల్లలు కదా, దేహాభిమానులుగా అయినందున మీరు మాయకు వశమైపోయారు. ఓ పతితపావనా! ఓ జ్ఞానసాగరా! అని కూడా నన్ను పిలుస్తారు,..... మిగిలినవారంతా భక్తిసాగరులు. భక్తిమార్గము చాలా విస్తారముగా ఉంది. తండ్రి అసత్త్య ప్రపంచములో వస్తారు, అది కూడా సాధారణ రూపములో వస్తారు. డ్రామాలో ఈ విధంగానే నిశ్చయమై ఉంది. తండ్రి పతిత శరీరములోనే వస్తారు. లక్ష్మీనారాయణుల శరీరములో రారు. వారికి రాజ్యభాగ్యము లభించింది. కనుక అందులో నేను ఎలా వచ్చేది, సాధారణ రూపములో ఉన్న నన్ను గుర్తించరు, నన్ను పిలుస్తారు కానీ తప్పక ఏదో శరీరములోనే వస్తారు కదా, అర్థము చేసుకోరు. నా రూపమేమో నిరాకార జిందువు, అందువలన తప్పకుండా ప్రజాపిత బ్రహ్మ శరీరములోనే వస్తాను. ప్రజాపిత అయితే తప్పక ఇచ్చటనే ఉండాలి. తప్పకుండా వారిది పాత శరీరముగానే ఉంటుంది. ఈ బ్రహ్మ పురాతనుడు(ముసలివాడు), వారి ప్రక్కన ఉన్న విష్ణువు క్రొత్తవారు(యువకుడు) నిలబడి ఉన్నాడు. త్రిమూర్తి చిత్రములో ఎంతో జ్ఞానము ఇమిడి ఉంది.

పిల్లలైన మీరు ఇంతకుముందు ఈ దేవతలను పిలిచేవారు. శ్రీనారాయణను ఎంతో గౌరవించేవారు. ఆశ్చర్యము కదా. స్వయం మనమే నారాయణుని ఎంతగా ప్రేమించేవారము! శ్రీనారాయణ వచ్చారు వారికి తినిపించండి, త్రాగించండి,..... అని అనేవారము. కానీ ఇప్పుడు మనము ఇలా తయారౌతున్నామని అర్థము చేసుకున్నాము. ఎవరు అలా తయారయ్యారో వారిని తప్పక గౌరవిస్తారు అనగా మనము మనలను గౌరవించుకుంటున్నాము. బాబా కూడా మిమ్ములను మీరు గౌరవించుకుంటున్నారా? అనేవారు. పిల్లలైన మీరు చూచారు కదా - ఇవి చాలా అద్భుతమైన విషయాలు. వీటిని ఇతరులెవ్వరూ అర్థము చేయించలేరు. మీరు మాత్రమే అర్థము చేయించగలరు. ఇది పూర్తిగా నూతన జ్ఞానము.

తండ్రి అంటున్నారు - నేను మరలా దేవదేవతా ధర్మమును స్థాపన చేస్తాను. ప్రారంభములో దేవ దేవతల రాజ్యముండేది. మధ్యలో రావణరాజ్యము. ఇప్పుడు ఇది అంతిమ సమయము. అంతిమములో తండ్రి స్వయంగా వస్తారు. ఇప్పుడు పిల్లలైన మీరు ఆదిమధ్యాంతాలను తెలుసుకున్నారు. ఇక కొద్ది సమయములో ఏమేమో జరుగుతాయి. వినాశము కూడా తప్పక జరుగుతుంది. మహాభారత యుద్ధము జరిగిందని చెప్తారు, ఇప్పుడు మరలా జరుగుతుంది. ఈ సమయములో ఇది ఇతరులెవ్వరికీ తెలియదు. పతితపావనులు ఒక్క తండ్రి మాత్రమే. వారు వచ్చారంటే ఇక ఎంత కాలముంటుంది? శ్రీకృష్ణుడైతే రాడు, అతనేమో సత్తయుగంలో ఒక్క జన్మ తీసుకున్నారు, ఆ తర్వాత అతని పేరు

మారిపోయింది. శరీర నిర్మాణమే మారిపోతుంది. తండ్రి అర్థము చేయిస్తున్నారు - మీరే ఎవరైతే పూజ్యులుగా ఉండేవారో, వారే మళ్ళీ పూజారులుగా అయ్యారు. 84 జన్మలు ఎలా తీసుకున్నారో కూడా తండ్రి అర్థము చేయించారు. వారు చెప్తున్నారు - మీరు అర్థకల్పము దేహాభిమానములో ఉన్నారు, ఇప్పుడు ఆత్మాభిమానులుగా కండి. మీరు ఆత్మలు. నేను మీ తండ్రిని, పరమపిత పరమాత్మను. నేను అశరీరిని. నేను కూర్చుని పిల్లలకు నా పరిచయమును ఇస్తున్నాను. అతీంద్రియ సుఖము గోప-గోపికలను అడగండి అనే గాయనము ఏదైతే ఉందో, అది అంతిమ సమయము మాట. అప్పుడు పరీక్షా ఫలితాలు దగ్గరకు వస్తాయి. ఎక్కువ సర్వీసు ఏ పిల్లలైతే చేస్తారో వారు అందరికీ చాలా ప్రియమనిపిస్తారు. ప్రదర్శని మొదలగువాటిలో కూడా వారిని గుర్తు చేసుకుంటారు. ఫలానావారిని పంపమని వ్రాస్తారు అనగా వారు మా కంటే వివేకవంతులని భావిస్తారు. కానీ దేహాభిమానము చాలా ఉన్నది. మన పెద్ద అన్నయ్య లేక అక్కయ్య అయితే వారికి గౌరవము కూడా ఇవ్వాలి. ఫలానివారు మా కంటే నూరు రెట్లు మంచివారు అని కూడా అనరు. గౌరవించే తెలివి కూడా లేదు. తండ్రి ఏదైతే తెలుపుతున్నారో, దానిని అనుసరించకపోతే వారి గతి ఏమౌతుంది? దేహాభిమానము శవముగా చేసిస్తుంది. తండ్రి అంటున్నారు - ఆత్మాభిమానులుగా అవ్వండి. అమృతవేళలో లేచి శివబాబాను స్మృతి చేయండి. అది కూడా చేయరు. మంచి-మంచి మహారథులు యోగములో చాలా తక్కువగా ఉంటారు. జ్ఞానమైతే చిన్న పిల్లలు కూడా అర్థము చేయించగలరు. కానీ అది చిలుక పలుకుల వలె ఉంటాయి. ఇందులో యోగముండాలి, ధారణ కూడా ఉండాలి. అప్పుడు ఖుషీ పెరుగుతుంది. యోగము లేకుండా వికర్మలు వినాశనము కావు. పవిత్రమైన వస్తువును స్మృతి చేస్తారు. దాని పై ప్రేమ కూడా చాలా ఉండాలి. మాటిమాటికి తెలియజేస్తున్నారు - 'మన్మథాభవ.' అర్థకల్పము దేహాభిమానములో ఉండినారు, కనుక దేహీ-అభిమానులుగా ఉండడం కష్టమనిపిస్తుంది. చాలా శ్రమ కలుగుతుంది. దేహీ-అభిమాని స్థితిని తయారు చేసుకునేందుకు ఎన్ని సంవత్సరాలు పడ్తుంది! స్వయాన్ని చిన్న ఆత్మగా భావించి తండ్రిని కూడా జిందువుగా భావించి స్మృతి చేయడంలో శ్రమ ఉంది. ఎవరైతే సత్త్వముగా ఉంటారో, వారు మేము ఎంతసేపు స్మృతి చేస్తున్నామని లోపల ఫీల్ చేస్తుంటారు. ఈ అభ్యాసము చాలా కష్టము. 21 జన్మల స్వర్గములో చక్రవర్తి పదవిని పొందడం ఏమైనా చిన్న విషయమా! మేము చిన్న ఆత్మలమని, అందులో 84 జన్మల పాత్ర నిండి ఉందని మీరు అర్థము చేసుకున్నారు. ఆత్మనే ముఖ్య పాత్రధారిగా అవుతుంది. ఆత్మనే అంతా అవుతుంది. కానీ దేహాభిమాన కారణంగా ఆత్మాభిమానము మాయమైపోయింది. అన్నిటికంటే దీనిని ఎక్కువగా అభ్యాసము చేయాలి. ఈ భారతదేశ ప్రాచీనయోగమే ప్రసిద్ధి గాంచినది. ఇదే గీత. కేవలం అందులో నిరాకారునికి బదులుగా దేహధారి దేవత పేరు వ్రాసేవారు.

తండ్రి అంటున్నారు - ప్రారంభము నుండి చివరివరకు ఎవరైతే చాలా భక్తి చేశారో, వారే నెంబరువన్ గా పైకి వెళ్తారు. మీరు కూడా చాలా భక్తి చేశారు. అందువలన పిల్లలైన మీకు కూడా మాకు తండ్రి లభించారు. ఆ తండ్రి మమ్ములను చదివిస్తున్నారు. ఈ చదువు ద్వారా మేము విశ్వానికి యజమానులుగా అవుతామని ఎంత సంతోషముండాలి! ఇప్పుడు మీరు బాబా మతమును తప్పకుండా అనుసరించాలి. తండ్రి ఇచ్చిన ఆదేశము ఒకవేళ ఉల్టాగా అయినా, దానిని వారే సుల్టాగా చేసిస్తారు. సలహా ఇచ్చినప్పుడు జవాబుదారి కూడా వారిదే. క్షణ-క్షణము శివబాబా గుర్తు వస్తూ ఉంటారు.

అందుకే ఈ బాబా కూడా సదా మీకు శివబాబా వినిపిస్తున్నారని అంటూ ఉంటారు. మనము వింటున్నామంటే ఆదేశమిచ్చేది శివబాబాయే. మనము వారి ఆదేశము ప్రకారము నడుచుకుంటాము. మీరు కూడా వారినే స్మృతి చేస్తారు. ఇతను కూడా వారినే స్మృతి చేస్తారు. దేహభిమానమును వదిలేయండి. మీరు వజ్రాలవ్యాపారి అయిన దాదా వద్దకు రాలేదు. మీరు శివబాబా వద్దకు వచ్చారు. వారు జ్ఞానసాగరులు కదా. మీరు శివబాబా నుండి జ్ఞానామృతమును త్రాగేందుకు వచ్చారు. ఇప్పుడు కూడా జ్ఞానామృతమును త్రాగుతూ ఉన్నారు. ప్రతి రోజు జ్ఞానసాగరులైన బాబా వినిపిస్తూ ఉంటారు. వారినే స్మృతి చేయాలి. భక్తి వదలిపెట్టమని కూడా బాబా చెప్పారు. జ్ఞానము పరాకాష్ఠ వచ్చినప్పుడు మీ అంతకు మీరే అది భక్తి, ఇది జ్ఞానము అని అర్థము చేసుకుంటారు. అర్థకల్పము మీరు భక్తి చేశారు. ఒక్కరు కూడా వాపసు ఇంటికి పోలేదు, తీసుకునిపోయేవారు ఒక్క తండ్రి మాత్రమే మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రేయస్కృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. తండ్రి ఇచ్చే సలహాలను శివబాబా శ్రీమతముగా భావించి అనుసరించాలి. జ్ఞానామృతమును త్రాగుతూ, ఇతరులకు త్రాగించాలి.
2. అందరినీ గౌరవిస్తూ సేవలో తత్పరులై ఉండాలి. దేహభిమానమును వదిలి దేహి-అభిమానులుగా ఉండే అభ్యాసము చేయాలి.

వరదానము:- “ ప్రతి ఒక్కరి సలహాకు గౌరవమిచ్చి విశ్వము ద్వారా గౌరవాన్ని

ప్రాప్తి చేసుకొను బాలక్ సోమాలిక్ భవ ”

చిన్నవారు కావచ్చు, పెద్దవారు కావచ్చు మీరు ప్రతి ఒక్కరి సలహాకు తప్పకుండా గౌరవమివ్వండి. ఎందుకంటే ఎవరి సలహానైనా తిరస్కరించడం అనగా మిమ్ములను మీరే తిరస్కరించుకోవడం. అందువలన ఎవరి వ్యర్థమునైనా కట్ చేయాలని అనుకున్నా ముందు వారికి గౌరవమివ్వండి. స్వమానమిచ్చిన తర్వాత శిక్షణనివ్వండి. ఇదే సరియైన విధానము. ఎప్పుడైతే ఈ విధంగా గౌరవమునిచ్చే సంస్కారాన్ని నింపుకుంటారో అప్పుడు మీకు విశ్వము నుండి గౌరవము లభిస్తుంది. అందుకు బాలకుని నుండి యజమానిగా, యజమాని నుండి బాలకునిగా అవ్వండి. మీ బుద్ధి అనంతమైన శుభప్రదమైన కళ్యాణకారి భావనలతో సంపన్నంగా ఉండాలి.

స్లోగన్ :- “ మనస్తకము పై సదా జతలో ఉండు స్మృతి తిలకాన్ని

బద్ధుకోవడమే సౌభాగ్యానికి గుర్తు ”